

# LINJI GWIDA

## LINJA TA' GWIDA TAL-BANK ĊENTRALI EWROPEW

tal-4 ta' Marzu 2010

li temenda l-Linja ta' Gwida BĊE/2000/7 dwar l-istrumenti u l-proċeduri tal-politika monetarja tal-Eurosistema

(BĊE/2010/1)

(2010/154/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, (minn hawn 'il quddiem l-Istatut tas-SEBC), u partikolarment l-Artikolu 12.1 u l-Artikolu 14.3, flimkien mal-ewwel inċiż tal-Artikolu 3.1, l-Artikolu 18.2 u l-ewwel paragrafu tal-Artikolu 20 tiegħu,

Billi:

- (1) Biex tintlaħaq politika monetarja waħdanija tinhtiegħ definizzjoni tal-istrumenti u l-proċeduri li se jintużaw mill-Eurosistema, li tikkonsisti fil-banek ċentrali nazzjonali (BĊNi) tal-Istati Membri li l-munita tagħhom hija l-euro (minn hawn "il quddiem l-Istati Membri parteċipanti") u l-Bank Ċentrali Ewropew (BĊE), sabiex din il-politika tiġi implimentata bl-istess mod fl-Istati Membri parteċipanti kollha.
- (2) Żviluppi riċenti fis-swieq tat-titoli sostnuti mill-assi wasslu għall-htieġa li jiġi emendat il-qafas tal-Eurosistema għall-valutazzjoni tal-kreditu (ECA) sabiex jiġi żgurat illi r-rekwizit tal-Eurosistema li jkun hemm standards ta' kreditu għoljin għall-garanziji kollha eliġibbli jiġi sodisfatt. B'mod partikolari, huwa neċessarju li r-rekwiziti għall-klassifika sabiex titoli garantiti minn assi ikunu eliġibbli għall-użu fl-operazzjonijiet ta' kreditu tal-Eurosistema sabiex ikunu konformi mar-rekwizit tal-Artikolu 18.1 tal-Istatut tas-SEBC li l-operazzjonijiet ta' kreditu ma' istituzzjonijiet ta' kreditu u ma' parteċipanti ohra fis-suq ikunu bbażati fuq garanzija xierqa minn perspettiva ta' politika monetarja tal-Eurosistema. Minbarra l-fuq imsemmi, l-emendi għandhom l-għan li jagħmlu kontribuzzjoni ulterjuri għall-irkupru tal-funzjonament tajjeb tas-suq tat-titoli garantiti minn assi.

- (3) Sabiex tiġi implimentata d-deċiżjoni tal-Kunsill Governattiv tal-BĊE tat-22 ta' Ottubru 2009, huwa neċessarju li tiġi emendata l-Linja ta' Gwida BĊE/2000/7 tal-31 ta' Awwissu 2000 dwar l-istrumenti u l-proċeduri tal-politika monetarja tal-Eurosistema. <sup>(1)</sup>

ADOTTA DIN IL-LINJA TA' GWIDA:

### Artikolu 1

#### Emendi għall-Anness I tal-Linja ta' Gwida BĊE/2000/7

Fit-Taqsima 6.3.2, jiddaħhal l-inċiż li ġej wara l-ewwel inċiż dwar "Valutazzjoni tal-kreditu ECAI":

— *Valutazzjoni tal-kreditu ECAI ta' titoli garantiti minn assi:* Għal titoli garantiti minn assi mahruġin f'nhar jew wara l-1 ta' Marzu 2010, l-Eurosistema titlob mill-anqas żewġ valutazzjonijiet ta' kreditu minn ECAIs aċċettati għall-hruġ tagħhom.. Sabiex tiġi determinata l-eliġibbiltà ta' dawn it-titoli garantiti minn assi, ir-regola tat-tieni l-aqwa għandha tiġi applikata, li jfisser li mhux biss l-aqwa, iżda wkoll it-tieni l-aqwa valutazzjoni tal-kreditu ECAI li hija disponibbli għandha tkun konformi mal-limitu tal-kwalità tal-kreditu għat-titoli garantiti minn assi. Skont din ir-regola, l-Eurosistema titlob għaż-żewġ valutazzjonijiet ta' kreditu livell 'AAA'/'Aaa' mal-hruġ u ta' livell 'single A' tul it-terminu tat-titolu sabiex it-titoli jkunu eliġibbli.

Mill-1 ta' Marzu 2011 it-titoli kollha garantiti minn assi, irrISPETTIVAMENT mid-data tal-hruġ tagħhom, għandhom ikollhom mill-anqas żewġ valutazzjonijiet tal-kreditu minn kull ECAI aċċettata għall-hruġ, u r-regola tat-tieni l-aqwa għandha tkun rISPETTATA sabiex it-titoli jibqgħu eliġibbli.

<sup>(1)</sup> ĠU L 310, 11.12.2000, p. 1.

F'każ ta' titoli garantiti minn assi mahruġin qabel l-1 ta' Marzu 2010 li għandhom biss valutazzjoni tal-kreditu waħda, valutazzjoni tal-kreditu ohra għandha wkoll tinkiseb qabel l-1 ta' Marzu 2011. Għal titoli garantiti minn assi mahruġin qabel l-1 ta' Marzu 2009 iż-żewġ valutazzjonijiet tal-kreditu għandhom ikunu konformi mal-livell 'A wahdanija' tul it-terminu tat-titolu. Għal titoli garantiti minn assi mahruġin bejn l-1 ta' Marzu 2009 u t-28 ta' Frar 2010, l-ewwel valutazzjoni tal-kreditu għandha tkun konformi mal-livell 'AAA'/a' mal-hruġ u ma' 'single A' tul it-terminu tat-titolu, filwaqt illi t-tieni valutazzjoni tal-kreditu għandha tkun konformi mal-livell 'single A' kemm mal-hruġ (\*) kif ukoll tul it-terminu tat-titolu.

Il-BĊE tippubblika l-limitu għall-kwalità tal-kreditu għal kull ECAI aċċettat, kif stabbilit taht Taqsima 6.3.1. (\*\*)

---

(\*) F'dak li jirrigwarda t-tieni valutazzjoni ECAI mitluba għal dawk l-ABS 'valutazzjoni tal-kreditu mal-hruġ' tirreferi għall-valutazzjoni tal-kreditu meta tinhareg l-ewwel jew tiġi ppubblikata mill-ECAI.

(\*\*) Dan it-tagħrif huwa ppubblikat fuq il-websajt tal-BĊE ([www.ecb.europa.eu](http://www.ecb.europa.eu)).

#### Artikolu 2

##### **Dhul fis-seħh**

Din il-Linja ta' Gwida tidhol fis-seħh fl-1 ta' Marzu 2010.

#### Artikolu 3

##### **Indirizzati**

1. Din il-Linja ta' Gwida hija indirizzata lill-BĊNi tal-Istati Membri partecipanti.

2. Il-BĊNi msemmin jien fil-paragrafu 1 għandhom, sal-11 ta' Marzu 2010, jibagħtu lill-BĊE il-miżuri li permezz tagħhom għandhom il-hsieb li jikkonformaw ma' din il-Linja ta' Gwida.

Magħmul fi Frankfurt am Main, l-4 ta' Marzu 2010.

*Għall-Kunsill Governattiv tal-BĊE*

*Il-President tal-BĊE*

Jean-Claude TRICHET